

# यूपी बनेगा मैन्युफैक्चरिंग का हब

योगी ने एमएसएमई क्षेत्र के लिए किया 30,826 करोड़ का मेगा ऋण वितरण

**राज्य ब्यूरो, लखनऊ:** मुख्यमंत्री योगी आदित्यनाथ ने उत्तर प्रदेश को देश के सबसे बड़े मैन्युफैक्चरिंग हब के रूप में स्थापित करने की बात कही है। लोकभवन सभागार में बुधवार को एमएसएमई इकाइयों के ऋण वितरण समारोह में मुख्यमंत्री ने कहा कि मैन्युफैक्चरिंग के क्षेत्र में हम अच्छा कार्य कर रहे हैं। जिस गति से यूपी चल रहा है, उसमें यदि हम थोड़ा और जोर लगा देंगे तो आने वाले समय में उत्तर प्रदेश को 'वन ट्रिलियन डालर' अर्थव्यवस्था बनने से कोई नहीं रोक सकता है। इस मौके पर उन्होंने एमएसएमई क्षेत्र के लिए 30,826 करोड़ रुपये का ऋण वितरण किया। ओडीओपी व विश्वकर्मा श्रम सम्मान निधि के लाभार्थियों को टूल किट सौंपी और उन्नाव के लिए स्वीकृत प्लेज पार्क के लिए पहली किस्त भी वितरित की। सीएम योगी ने औद्योगिक क्षेत्र में भूखंडों के आवंटन के लिए आनलाइन पोर्टल का भी शुभारंभ किया।

मुख्यमंत्री ने कहा कि उत्तर प्रदेश के बारे में पहले जो धारणा थी, वह अब समाप्त हो रही है। यूपी आज अपनी सामर्थ्य से सभी को जवाब दे रहा है। इसकी झलक हमें ग्लोबल इन्वेस्टर्स समिट के जरिए प्राप्त हुए 40 लाख करोड़ रुपये के निवेश प्रस्ताव के रूप में दिखी। यही नहीं, हाल ही में ग्राउंड ब्रेकिंग सेरेमनी के जरिए 10.50 लाख करोड़ रुपये के निवेश को हमने धरातल पर उतारा है। उन्होंने कहा कि पहले निवेश एनसीआर में होता था। अब उन्नाव, हरदोई, सीतापुर सहित सभी 75 जिलों में निवेश के लिए निवेशक आगे आए हैं। यह बताता है कि हमारे पास पहले भी क्षमता थी लेकिन उसका उपयोग नहीं किया गया। मुख्यमंत्री ने प्रदेश के

- मुख्यमंत्री ने एक जिला एक उत्पाद और विश्वकर्मा श्रम सम्मान योजना के लाभार्थियों को बांटे टूल किट

- औद्योगिक क्षेत्र में सभी भूखंडों के आवंटन के लिए योगी आदित्यनाथ ने आनलाइन पोर्टल का भी किया शुभारंभ



लोकभवन में बुधवार को एमएसएमई मेगा ऋण मेला कार्यक्रम में गंग इंडस्ट्रीज एंड एप्लाइड प्रोडक्ट्स को प्रतीकात्मक चेक प्रदान करते मुख्यमंत्री योगी। साथ में एमएसएमई, खादी, ग्रामोद्योग मंत्री राकेश सचान, मुख्य सचिव दुर्गा शंकर मिश्र व अन्य सूचना विभाग

## सपा-कांग्रेस देश पर बोझः योगी

**लखनऊ:** आम चुनाव का एलान अभी भले ही नहीं हुआ है, पर मुख्यमंत्री कमर कसकर मैदान में कूद पड़े हैं। उन्होंने बुधवार को फरुखाबाद, उन्नाव व बरेली की जनसभा में विपक्ष को निशाने पर लिया। उन्नाव में कहा, सपा व कांग्रेस को देश पर बोझ है। देखें » 14

## असीमित संभावना वाले राज्य को बीमारु बनाकर रखा गया

मुख्यमंत्री ने कहा कि यूपी पहले भी असीमित संभावना वाला राज्य था, मगर कुछ लोगों ने इसे बीमारु बना रखा था। हमने इसे राष्ट्रनिर्माण के अभियान के साथ जोड़कर विकास के पथ पर अग्रसर किया है। आज इसका परिणाम देखने को मिल रहा है। यूपी देश का अकेला राज्य है जहां युवा उद्यमियों को बिना ब्याज के पांच लाख का ऋण दिया जा रहा है। प्रदेश की 96 लाख एमएसएमई इकाइयों में से 40 लाख का रजिस्ट्रेशन हो चुका है।

विकास में बैंकों की भूमिका की भी सरहाना की। कहा, यूपी का सीडी रेशियो 44 प्रतिशत से बढ़कर 57 प्रतिशत तक पहुंच गया है। अगले वित्तीय वर्ष हमें इसे 65 प्रतिशत तक ले जाना है।

मुख्यमंत्री योगी ने बताया कि प्लेज पार्क (निजी औद्योगिक पार्क) से प्रदेश के 10 जिले जुड़ चुके हैं। उन्नाव में बन रहे 11वें प्लेज पार्क के लिए आज चेक वितरित हुआ है। एमएसएमई मंत्री राकेश सचान ने कहा कि उत्तर प्रदेश की योजनाओं को आज राष्ट्रीय स्तर पर पहचान

मिल रही है। हमारी जीएसडीपी महाराष्ट्र के बाद दूसरे नंबर पर पहुंच रही है। उत्तर प्रदेश अब सर्वोत्तम प्रदेश बनने की ओर अग्रसर है। इस मौके पर मुख्य सचिव दुर्गा शंकर मिश्र, आइआइडीसी मनोज कुमार सिंह, एमएसएमई विभाग के अपर मुख्य सचिव अमित मोहन प्रसाद, एमएसएमई सचिव प्रांजल यादव, उद्यमी और बैंकों के प्रतिनिधि उपस्थित थे।

चीन के उत्पादों को हमने बाजार से कर दिया है दूर; मुख्यमंत्री ने कहा कि चीन के

उत्पादों को हमने अपने बाजार से बहुत दूर कर दिया है। इससे बड़ा राष्ट्रवाद क्या हो सकता है। यह हमारी एमएसएमई इकाइयों की ताकत का परिणाम है। हमारे उत्पाद बाजार में छा रहे हैं और दुश्मन देश का उत्पाद मार्केट से दूर होता जा रहा है। आज दीपावली, विजयदशमी, ईद और क्रिसमस पर यूपी के उत्पाद ही बाजार में देखने को मिल रहे हैं। उन्होंने कहा कि अगर हमारे घर का उत्पाद बाजार में छा रहा है तो हमें भी उसे प्रोत्साहित करना होगा।